

ជំពូកទី

2

កាបូន អុកស៊ីសែន និងអ៊ីដ្រូសែន



ក្នុងចំពុះផ្សារអុកស៊ីសែន-អ៊ីដ្រូសែនខ្លាំងទាំងពីរបញ្ចេញពីដបពីរផ្សេងគ្នា ហើយមកជួបគ្នា ត្រង់ចុងចំពុះផ្សារ ។ អណ្តាតភ្លើងនេះមានសីតុណ្ហភាពខ្ពស់រហូតដល់ 3000°C ។ គេប្រើវាសម្រាប់ ផ្សារ ឬកាត់លោហៈក្រាស់ៗបាន ។



មេរៀនទី១

កាបូន

វត្ថុបំណង

- តាមសៀវភៅសិក្សាគោល បន្ទាប់ពីរៀនមេរៀននេះសិស្ស៖
 - ពណ៌នាពីលក្ខណៈរូប និងលក្ខណៈគីមីរបស់កាបូន
 - ឱ្យឈ្មោះសណ្ឋានវិសមរូបរបស់កាបូន (ក្រាភីត ពេជ្រ)
 - ពណ៌នាពីប្រតិកម្មទង្វើកំបោររស់ពីថ្នាំកំបោរ
 - អនុវត្តបម្រើបម្រាស់កំបោររស់ និងកំបោរងាប់ក្នុងជីវភាព។

ផែនការមេរៀន

មេរៀននេះត្រូវបង្រៀន ៥ ម៉ោងសិក្សា ដូចបង្ហាញនៅក្នុងតារាងខាងក្រោម ទៅតាមលំដាប់លំដោយនៃមេរៀន។ ទោះជាយ៉ាងណាក៏ដោយ គ្រូបង្រៀនអាចប្រើប្រាស់ទេពកោសល្យ ភាពទន់ភ្លន់ និងបត់បែនរបស់ខ្លួន ថ្លែងប្រឌិតការបង្រៀនទៅតាមកម្រិតយល់ដឹងរបស់សិស្ស និងស្ថានភាពតាមថ្នាក់ជាក់ស្តែង ដើម្បីសម្របសម្រួលទៅនឹងសកម្មភាពបង្រៀន និងរៀនដែលបានស្នើនៅក្នុងការណែនាំនេះ។

តារាងទី១ ចំណងជើងរង និងបំណែងចែកម៉ោងបង្រៀន

ចំនួនម៉ោងសិក្សា	ចំណងជើងរងនៃមេរៀន	ទំព័រ
1	1. កាបូនក្នុងធម្មជាតិ 2. លក្ខណៈរូប	114-115
1	3. លក្ខណៈគីមី	115-116
1	4. អុកស៊ីតរបស់កាបូន	116-117
1	5. កាបូណាត 6. កាល់ស្យូមកាបូណាត	117-118
1	7. ទង្វើកំបោររស់ និងកំបោរងាប់ មេរៀនសង្ខេប សំណួរ	118-119

សេចក្តីណែនាំសម្រាប់ការមេរៀន

តារាងខាងក្រោមបង្ហាញពីវត្ថុបំណង សកម្មភាពបង្រៀន-រៀន និងរង្វាយតម្លៃតាមបំណែងចែកម៉ោងបង្រៀននីមួយៗ។ គ្រូបង្រៀនរំពឹងថានឹងអនុវត្តតាមសកម្មភាពបង្រៀន និងរៀនដូចមានរៀបរាប់ក្នុងតារាងនេះ និងវាយតម្លៃលទ្ធផលសិក្សារបស់សិស្សតាមលក្ខណៈវិនិច្ឆ័យសមស្រប។ សិស្សនឹងមានឱកាសអនុវត្តសកម្មភាពផ្សេងៗ ដើម្បីសិក្សាឈ្វេងយល់ពីកាបូន។

តារាងទី ២ ផែនការបង្រៀន និងវាយតម្លៃ

ចំនួនម៉ោងសិក្សា	វគ្គបំណង	សកម្មភាព	លទ្ធផលវាយតម្លៃ
1	-ពណ៌នាពីលក្ខណៈរូបរបស់កាបូន	-បំផុសគំនិតសិស្សឱ្យឈ្វេងយល់ពីកាបូនក្នុងជីវភាពប្រចាំថ្ងៃ។ - សិស្សធ្វើការងារជាក្រុមសង្កេតពីលក្ខណៈរូបរបស់កាបូនពេជ្រ និងក្រាភីត។	-សិស្សបង្ហាញពីកាបូនក្នុងជីវភាពរស់នៅបានត្រឹមត្រូវ។ -សិស្សពណ៌នាពីលក្ខណៈរូបរបស់ពេជ្រ និងក្រាភីតបានត្រឹមត្រូវ។
1	-ពណ៌នាពីលក្ខណៈគីមីរបស់កាបូន	-សិស្សធ្វើពិសោធន៍ជាក្រុម ដើម្បីពិនិត្យមើលប្រតិកម្មចំហេះកាបូនជាមួយអុកស៊ីសែន និងប្រតិកម្មរវាងកាបូនជាមួយអុកស៊ីតលោហៈ។	-សិស្សធ្វើពិសោធន៍និងបង្ហាញលទ្ធផលបានត្រឹមត្រូវ។
1	-ពណ៌នាពីប្រតិកម្មរបស់កាបូនឌីអុកស៊ីត	-សិស្សធ្វើពិសោធន៍ជាក្រុម ដើម្បីពិនិត្យមើលពីប្រតិកម្មរបស់ឧស្ម័នកាបូនឌីអុកស៊ីត។	-សិស្សធ្វើពិសោធន៍និងបង្ហាញលទ្ធផលបានត្រឹមត្រូវ។
1	-ពណ៌នាពីលក្ខណៈរបស់សមាសធាតុកាបូណាត	-សិស្សធ្វើពិសោធន៍ជាក្រុមដើម្បីពិនិត្យមើលលក្ខណៈរបស់សមាសធាតុកាបូណាត	-សិស្សធ្វើពិសោធន៍និងបង្ហាញលទ្ធផលបានត្រឹមត្រូវ។
1	- ពន្យល់ពីលក្ខណៈ និងទង្វើកំបោររស់ និងកំបោរងាប់ -សង្ខេប និងឆ្លើយសំណួរមេរៀន	- សិស្សពិភាក្សាក្រុម ដើម្បីសិក្សាឈ្វេងយល់ពីលក្ខណៈ និងដំណើរការផលិតកំបោររស់ និងកំបោរងាប់។ -សិស្សសង្ខេបពីអ្វីដែលគេបានរៀន និងឆ្លើយសំណួរនៅក្នុងសៀវភៅសិក្សាគោល ជាក្រុមឬជាបុគ្គល។	-សិស្សពន្យល់ពីលក្ខណៈ និងដំណើរការផលិតកំបោររស់ និងកំបោរងាប់បានត្រឹមត្រូវ។ -សិស្សសង្ខេប និងឆ្លើយសំណួរនៅក្នុងមេរៀននេះបានត្រឹមត្រូវ។

ចំណុចសំខាន់ៗនៃការបង្រៀន

ដោយសារកាបូនជាសារធាតុដ៏សំខាន់ និងត្រូវបានប្រើប្រាស់ជាប្រចាំនៅក្នុងជីវភាពរស់នៅប្រចាំថ្ងៃ គ្រូបង្រៀនត្រូវព្យាយាមរំលេចឱ្យសិស្សឃើញអំពីសារៈសំខាន់ទាំងនេះ ដើម្បីផ្សារភ្ជាប់ពីខ្លឹមសារដែលពួកគេបានរៀននៅក្នុងមេរៀននេះទៅនឹងអ្វីដែលពួកគេបានជួបប្រទះក្នុងជីវភាពរស់នៅប្រចាំថ្ងៃរបស់ពួកគេ។ ជាមួយគ្នានេះ គ្រូបង្រៀនត្រូវផ្តល់ឱកាសឱ្យសិស្សបានសង្កេតពិសោធន៍ជាក់ស្តែងស្តីពីលក្ខណៈផ្សេងៗនៃកាបូន និងសមាសធាតុរបស់វា ដូចជាប្រតិកម្មចំហេះកាបូន អត្តសញ្ញាណកម្មឧស្ម័នកាបូនឌីអុកស៊ីត ប្រតិកម្មបំបែកដោយកម្ដៅនៃសមាសធាតុកាបូណាត ដូចដែលមានរៀបរាប់នៅក្នុងសៀវភៅណែនាំនេះ។

ចំណេះដឹងមូលដ្ឋានសម្រាប់មេរៀននេះ


នៅចំណុចផ្ដើមក្នុងម៉ោងសិក្សានីមួយៗ គ្រូបង្រៀនត្រូវពិនិត្យមើលចំណេះដឹងមូលដ្ឋាន ឬបទពិសោធន៍ប្រចាំថ្ងៃរបស់សិស្ស ពាក់ព័ន្ធនឹងខ្លឹមសារមេរៀនថ្មីដែលត្រូវបង្រៀន។ គ្រូបង្រៀនត្រូវរំលឹកសិស្សឡើងវិញនូវមេរៀនថ្នាក់ទី៨ ស្តីពីទ្រឹស្តីអាគូម និងម៉ូលេគុលដើម្បីជាគ្រឹះក្នុងការសរសេររូបមន្តគីមី និងសមីការគីមីក្នុងមេរៀននេះ។ ចំពោះមេរៀនស្តីពីខ្យល់ដែលពួកគេបានរៀនកាលនៅថ្នាក់ទី៧ ពាក់ព័ន្ធនឹងឧស្ម័នកាបូនឌីអុកស៊ីតក៏ត្រូវតែរំលឹកក្នុងពេលជាមួយគ្នានេះដែរ។

កាបូន

វត្ថុបំណង:
- ពណ៌នាពីលក្ខណៈរូបរបស់កាបូន

សកម្មភាពបង្រៀន និងរៀន

សំណួរ:
- តើកាបូនមានលក្ខណៈរូបយ៉ាងដូចម្តេចខ្លះ?
- តើកាបូនមានតួនាទីសំខាន់ៗខ្លះក្នុងជីវភាពប្រចាំថ្ងៃ?


- គ្រូបំណុលគំនិតសិស្សឱ្យគិតពីកាបូន និងបម្រើបម្រាស់របស់វានៅក្នុងជីវភាពប្រចាំថ្ងៃ។
កាបូនក្នុងធម្មជាតិ៖ ជាធាតុបង្កសមាសធាតុសរីរាង្គសំខាន់ក្នុងរាងកាយមនុស្ស សត្វ រុក្ខជាតិ អាហារ សម្លៀកបំពាក់ ធាតុស្រោច ក្រដាស ធុរ្យ ក្រាភីត ពេជ្រ កាបូនឌីអុកស៊ីត ថ្នាំកំប្រាំង។ល។
- គ្រូឱ្យសិស្សប្រៀបធៀបពីលក្ខណៈខុសគ្នារវាងពេជ្រ និងក្រាភីត ដោយប្រើប្រាស់រូបគំរូអាតូមកាបូនពេជ្រ និងកាបូនក្រាភីត រួមជាមួយនឹងការសង្កេតផ្សេង និងពេជ្រ។

មេរៀន

1 កាបូន

ចប់មេរៀននេះ សិស្សអាច

- ពណ៌នាពីលក្ខណៈរូប និងលក្ខណៈគីមីរបស់កាបូន
- ឱ្យឈ្មោះសណ្ឋានវិសមរូបរបស់កាបូន(ក្រាភីត ពេជ្រ)
- ពណ៌នាពីប្រតិកម្មទង្វើកំបោររបស់កាបូន
- អនុវត្តបម្រើបម្រាស់កំបោររបស់កាបូនក្នុងជីវភាព ។

1. កាបូនក្នុងធម្មជាតិ


កាបូនជាអលោហៈមួយដែលគេប្រើប្រាស់ច្រើននៅក្នុងជីវភាពរស់នៅ ។ គេតែងប្រទះឃើញកាបូនមាននៅគ្រប់ទីកន្លែងដូចជា ក្នុងអាហារ ក្នុងប្រេងឥន្ធនៈ និងក្នុងសរសៃសម្លៀកបំពាក់ ។

2. លក្ខណៈរូប

កាបូន អាចស្ថិតនៅជាភាពសេរីនៅក្នុងសំបកផែនដី ។ វាស្ថិតនៅក្នុងទម្រង់ពីរយ៉ាងគឺ "ក្រាភីត និងពេជ្រ" ។ ពេជ្រនិងក្រាភីតជាសណ្ឋានវិសមរូបនៃកាបូន ។

ក. ពេជ្រ

ពេជ្រជាសារធាតុគ្មានពណ៌ មិនចម្លងចរន្តអគ្គិសនី(ព្រោះគ្មានអ៊ីយ៉ុងឬអេឡិចត្រុងសេរីដើម្បីដឹកនាំបន្ត) និងចម្លងកម្ដៅអស់ ។ ក្នុងពេជ្រអាតូមកាបូននីមួយៗភ្ជាប់គ្នាដោយសម្ព័ន្ធកូវ៉ាឡង់រឹងមាំជាមួយអាតូមកាបូនបួនផ្សេងទៀត ។ អាតូមកាបូនក្នុងពេជ្រតម្រៀបគ្នាជាទម្រង់ចតុមុខ ។ ដោយសារទម្រង់នេះហើយដែលធ្វើឱ្យពេជ្រជាធាតុរឹងបំផុតក្នុងចំណោមធាតុទាំងអស់នៅលើផែនដី ។



114




លក្ខណៈរូបខុសគ្នារវាងពេជ្រ និងក្រាភីត

	ពេជ្រ	ក្រាភីត
ពណ៌	គ្មានពណ៌	ប្រផេះក្រមៅ
រឹង	រឹង	ផុយ
ចម្លងចរន្ត	មិនចម្លងចរន្តអគ្គិសនី	ចម្លងចរន្តអគ្គិសនីបានល្អ
ការតម្រៀបអាតូម	កាបូនចតុមុខជាប់គ្នា (ប្រើសម្ព័ន្ធ៤)	ប្រើសម្ព័ន្ធ៣ ជារង្វង់៦ជ្រុង និងតម្រៀបជាស្រទាប់ៗ

សម្គាល់៖ ការតេស្តលទ្ធភាពចម្លងចរន្តអគ្គិសនី ត្រូវមានថ្មពិល ខ្សែចម្លង និងអំពូល ដែលត្រូវត្រៀមជាស្រេច។
- ករណីគ្មានពេជ្រឱ្យសិស្សសង្កេត គ្រូឱ្យសិស្សសង្កេតត្រីមតែក្រាភីត (ធុរ្យ ឬបណ្ណាល្ម័តិល) បានហើយ។ ចំណែកពេជ្រវិញ គ្រូគ្រាន់តែប្រាប់ឱ្យសិស្សស្រមៃគិតតាមរូបមណ្ឌលពីលក្ខណៈដែលគេធ្លាប់ឃើញក៏បានដែរ។

២. ក្រាភីត

ក្រាភីត ជាធាតុមានពណ៌ប្រផេះក្រហម ទន់ និងរនិល ដែលបណ្តាលមកពីស្រទាប់របស់វាមានរនិលលើគ្នាបានងាយ។ ក្រាភីតចម្លងចរន្តអគ្គិសនីបានល្អ ព្រោះអាតូមកាបូនមានអេឡិចត្រុងស្រទាប់ក្រៅបួន ប៉ុន្តែវាបង្កើតសម្ព័ន្ធតែប៉ុណ្ណោះ ឯអេឡិចត្រុងដែលនៅសល់ជាសំទីដោយសេរីតាមស្រទាប់ដើម្បីដឹកនាំបន្ត។ ក្រាភីតបង្កើតឡើងដោយអាតូមកាបូនដូចពេជ្រដែរ ប៉ុន្តែខុសគ្នាត្រង់ទម្រង់យក្ស។ អាតូមកាបូននីមួយៗចងសម្ព័ន្ធក្នុងរូងទៅអាតូមកាបូនបីទៀតបង្កើតបានជារងដែលមានអាតូមចំនួនប្រាំមួយ។ អាតូមទាំងនេះចង គ្នាជាស្រទាប់ដែលនៅត្រួតលើគ្នាលើយប្រទាញគ្នា ដោយកម្លាំងខ្សោយ។




គីមីវិទ្យា ជំពូកទី ២ មេរៀនទី ១

៣. លក្ខណៈគីមី

ក. អំពើជាមួយអុកស៊ីសែន

កាបូនឆេះក្នុងអុកស៊ីសែន(រូបទី ៣)ឱ្យជាកាបូនឌីអុកស៊ីត។



សម្គាល់: (s)រឹង, (l)រាវ និង (g)ឧស្ម័ន




ខ. អំពើលើអុកស៊ីតលោហៈ

ពិសោធន៍: គេដាក់ម្សៅទងដែង(II)អុកស៊ីត និងម្សៅកាបូនទៅក្នុងបំពង់សាករដុតកម្ដៅ(រូបទី ៤)។

សង្កេត: ល្បាយពណ៌ខ្មៅក្នុងបំពង់សាករប្រែទៅជាពណ៌ក្រហម ឯទឹកកំបោរថ្លាប្រែជាល្អក់។



- នៅសីតុណ្ហភាពខ្ពស់កាបូនអាចធ្វើដុកម្សៅអុកស៊ីតលោហៈមួយចំនួនដូចជា PbO, ZnO...ជា Pb, Zn ... បាន។ ក្នុងយោបកលោហៈគេច្រើនក្លរណៈនេះដើម្បីទន្សើរលោហៈ។



វត្ថុបំណង

-ពណ៌នាពីលក្ខណៈគីមីរបស់កាបូន

សកម្មភាពបង្រៀន និងរៀន



សំណួរ

-តើកាបូនមានលក្ខណៈគីមីយ៉ាងដូចម្តេចខ្លះ?



-សិស្សពិសោធតាមក្រុមដើម្បីសង្កេតមើលប្រតិកម្មចំហេះកាបូនក្នុងអុកស៊ីសែន។ (សូមមើលដំណើរការពិសោធន៍ខាងក្រោម)

-សិស្សបង្ហាញលទ្ធផលរបស់ពួកគេដោយមានសរសេរសមីការតាងប្រតិកម្មបញ្ជាក់ផង។

- គ្រូសំយោគលទ្ធផលរបស់សិស្ស និងពន្យល់បន្ថែមនៅចំណុចខ្លះខាត។


សម្គាល់: បើមានម្សៅទងដែង(II)អុកស៊ីត (CuO) ត្រូវអាចឱ្យសិស្សសង្កេតពិសោធន៍ដុតកម្ដៅកាបូនលើអុកស៊ីតលោហៈផងដែរ ដោយលាយ CuO 4.0g ជាមួយម្សៅ C 0.3g និងដុតកម្ដៅដូចមានបង្ហាញក្នុងរូបទី៤ នៃសៀវភៅសិក្សាគោល។



ពិសោធន៍:

អុកស៊ីតកម្មកាបូន: ឧស្ម័នអុកស៊ីសែនត្រូវផលិតពីទឹកអុកស៊ីសែន និងធ្វើមជ្រក និងធ្វើរបញ្ចូលទៅក្នុងកែវចំហេះមួយគ្របជិត។ ប្រើដង្ហែបចាប់ផ្សេងៗដុតដុតឱ្យឆេះនឹងអណ្តាតភ្លើង រួចទម្លាក់ចូលទៅក្នុងកែវចំហេះដែលមានផ្ទុកឧស្ម័នអុកស៊ីសែនខាងលើ។ សង្កេត! = កាបូនឆេះបញ្ចេញពន្លឺកាន់តែច្រាលឡើង។

ពេលប្រតិកម្មចប់ ចាក់ទឹកកំបោរថ្លាចូល គ្រលុកឱ្យសព្វ។ សង្កេត! = ទឹកកំបោរថ្លាប្រែជាល្អក់ បញ្ជាក់ពីវត្តមានឧស្ម័នកាបូនឌីអុកស៊ីតកើតឡើងក្នុងប្រតិកម្មចំហេះកាបូន។





វត្តមាន

-ពណ៌នាពីប្រតិកម្មរបស់កាបូនឌីអុកស៊ីត

សកម្មភាពបង្រៀន និងរៀន



សំណួរ

- តើអុកស៊ីតនៃកាបូនមានប៉ុន្មាន? អ្វីខ្លះ?
- តើកាបូនឌីអុកស៊ីតមានលក្ខណៈយ៉ាងដូចម្តេច? មានគុណសម្បត្តិ និងគុណវិបត្តិអ្វីខ្លះក្នុងជីវភាពប្រចាំថ្ងៃ?



សិស្សធ្វើការជាក្រុមដើម្បីពិភាក្សានិងឆ្លើយសំណួរខាងលើ។ សិស្សអាចប្រើប្រាស់សៀវភៅសិក្សាគោលដើម្បីរកចម្លើយនៃសំណួរទាំងនេះ។

- សិស្សបង្ហាញចម្លើយរបស់គេ ដោយមានសរសេរសមីការតាងប្រតិកម្មបញ្ជាក់ផង។
- គ្រូសំយោគលទ្ធផលរបស់សិស្ស និងពន្យល់បន្ថែមនៅចំណុចខ្លះខាត។
- គ្រូអាចឱ្យសិស្សធ្វើអត្តសញ្ញាណកម្ម CO_2 ដោយប្រើទូយោ ផ្តំឱ្យលំរបស់គេចូលក្នុងទឹកកំបោរថ្លា និងសង្កេតការឡើងល្អកំរបស់វា ឬគ្រូអាចបង្ហាញពិសោធន៍ដូចក្នុងសៀវភៅសិក្សាគោលដោយប្រើសំបកលៀស ($CaCO_3$) ប្រតិកម្មជាមួយអាស៊ីត(ទឹកលាងបង្គន់ HCl)។

គ. បម្រើបម្រាស់កាបូន


គេប្រើកាបូននៅក្នុងជីវភាពរស់នៅ ក្នុងឧស្សាហកម្ម និងក្នុងកសិកម្ម។ ក្រាភីត គេប្រើសម្រាប់ធ្វើអេឡិចត្រូតក្នុងដើងអគ្គិសនីវិភាគ ឬធ្វើបណ្តុលខ្មៅដៃ...។ គេប្រើពេជ្រសម្រាប់ធ្វើគ្រឿងអលង្ការសម្រាប់កាត់កញ្ជក់...។ ម្យ៉ាងទៀតគេប្រើកាបូនជាធាតុនេះក្នុងឧស្សាហកម្ម និងធ្វើជាធាតុរេដុកក្នុងធ្វើលោហៈមួយចំនួន...។

៤. អុកស៊ីតរបស់កាបូន

អុកស៊ីតរបស់កាបូនមាន ២ប្រភេទ គឺកាបូនម៉ូណូអុកស៊ីតនិងកាបូនឌីអុកស៊ីត។


- កាបូនម៉ូណូអុកស៊ីតមានរូបមន្ត CO ។ វាកើតឡើងពីចំហេះមិនសព្វកាបូនឬសមាសធាតុកាបូនដូចជា ប្រេងកាតនិងឈើ។ កាបូនម៉ូណូអុកស៊ីតជាសារធាតុពុល។
- កាបូនឌីអុកស៊ីតមានរូបមន្ត CO_2 ។ វាកើតឡើងនៅក្នុងប្រតិកម្មគីមីមួយចំនួន។

ឧទាហរណ៍ : ចំហេះក្នុងសារពាងកាយ(ឬដង្ហើម)។





ក. អត្តសញ្ញាណឧស្ម័នកាបូនឌីអុកស៊ីត

បើគេឱ្យឧស្ម័នកាបូនឌីអុកស៊ីតឆ្លងកាត់ទឹកកំបោរថ្លា គេឃើញមានកករណីសកកើតឡើង។ បើគេនៅតែបន្តបន្ថែមឧស្ម័ននេះទៀត នោះកករណីសកកើតរលាយបាត់ ហើយបង្កើតបានជាសូលុយស្យុងថ្នាំរិញ។



សមីការតាងប្រតិកម្ម :



ខ. ឧស្ម័នកាបូនឌីអុកស៊ីតក្នុងខ្យល់

នៅក្នុងខ្យល់បរិយាកាសមានផ្ទុកឧស្ម័នកាបូនឌីអុកស៊ីតប្រហែល(0.03%)ឧស្ម័ននេះសំខាន់ណាស់ក្នុងលំដាប់យោគរបស់រុក្ខជាតិ។ បរិមាណឧស្ម័នកាបូនឌីអុកស៊ីតនៅក្នុងខ្យល់កើនឡើង

116



កំណត់សម្គាល់សម្រាប់គ្រូបង្រៀន

- ចំហេះមិនសព្វ គឺជាចំហេះដែលមានអុកស៊ីសែនមិនគ្រប់គ្រាន់ និងផ្តល់ CO ភាគច្រើន។
- ចំហេះសព្វ គឺជាចំហេះដែលមានអុកស៊ីសែនគ្រប់គ្រាន់ និងផ្តល់ CO_2 ស្ទើរ 100%។
- ជាទូទៅ រាល់ចំហេះកាបូនតែងតែបង្កើតបានជាឧស្ម័ន CO និង CO_2 ទាំងពីរ។ ទោះជាយ៉ាងណាក៏ដោយ គេពិបាកក្នុងការកំណត់អត្តសញ្ញាណ និងកំណត់បរិមាណជាក់លាក់របស់វានីមួយៗបានណាស់ ព្រោះឧស្ម័នទាំងពីរមានលក្ខណៈគ្មានពណ៌ គ្មានក្លិនដូចគ្នា។ អ្វីដែលខុសគ្នានោះគឺ CO មានលក្ខណៈពុលខ្លាំង ចំណែកឯ CO_2 មិនពុលទេ តែក៏មិនបានជួយអ្វីដល់សុខភាពមនុស្ស សត្វដែរ ។ ប៉ុន្តែ CO_2 សំខាន់ណាស់សម្រាប់រុក្ខជាតិធ្វើរស្មីសំយោគ។



ចំណេះដឹងបន្ថែមស្តីពីកាបូនឌីអុកស៊ីត (CO₂)


គុណសម្បត្តិ

កាបូនឌីអុកស៊ីតត្រូវបានគេប្រើប្រាស់ជាភ្នាក់ងារពន្លត់អគ្គិភ័យ (បំពង់ពន្លត់អគ្គិភ័យ) ដោយសារលក្ខណៈមិនទ្រទ្រង់ចំហេះ វាបានជួយការពារ រុញច្រានខ្សែស្រឡាយស៊ីសេនចេញពីធាតុនេះ។ ទឹកកកស្ងួត (Dry Ice) គឺជាកាបូនឌីអុកស៊ីតរឹង ត្រូវបានគេប្រើយ៉ាងពេញនិយមជាភ្នាក់ងារត្រជាក់ក្នុងឧស្សាហកម្មផ្សេងៗ ពិសេសឧស្សាហកម្មអាហារ។ បច្ចុប្បន្ន ក្នុងបច្ចេកវិទ្យាថ្មីគេប្រើកាបូនឌីអុកស៊ីតរាវជាភ្នាក់ងារត្រជាក់ក្នុងទូរទឹកកក និងម៉ាស៊ីនត្រជាក់។

លើសពីនេះ កាបូនឌីអុកស៊ីតក្នុងបរិយាកាសមានសារៈសំខាន់សម្រាប់រុក្ខជាតិក្នុងដំណើរការផលិតអាហារតាមរយៈរស្មីសំយោគ។ ជាមួយគ្នានេះដែរ វាបានជួយរក្សាកម្ដៅបរិយាកាសតាមផលធ្លុះកញ្ចក់ ធ្វើឱ្យមានសីតុណ្ហភាពសមស្របមួយសម្រាប់សត្វ និងរុក្ខជាតិលូតលាស់។

គុណវិបត្តិ

ជាមួយគ្នានឹងគុណសម្បត្តិ វត្តមានរបស់ខ្សែស្រឡាយកាបូនឌីអុកស៊ីតក្នុងបរិយាកាសក៏ផ្តល់គុណវិបត្តិជាច្រើនផងដែរដល់បរិស្ថាន និងជីវិតនៅលើផែនដី។ កំណើនខ្សែស្រឡាយកាបូនឌីអុកស៊ីតក្នុងបរិយាកាសពីលទ្ធផលចំហេះឥន្ធនៈផ្សេងៗដោយសារសកម្មភាពមនុស្ស ដូចជាដំណើរការរោងចក្រ ឧស្សាហកម្ម យានយន្តជាដើម បានធ្វើឱ្យមានការកើនឡើងនូវផលធ្លុះកញ្ចក់ ជាលទ្ធផលកម្ដៅនៅលើផែនដីក៏បានកើនឡើងជាលំដាប់ពីមួយឆ្នាំទៅមួយឆ្នាំ។ ការកើនឡើងនៃផែនដីដែលបាននាំមកនូវបញ្ហាជាច្រើនដូចជា រលាយទឹកកកនៅតំបន់ប៉ូល កំណើនទឹកសមុទ្រ ទឹកជំនន់ ភ្លៀងធ្លាក់ខ្លាំង រាំងស្ងួត រលកកម្ដៅមិនទៀងទាត់ អគ្គិភ័យ។ល។ ដោយសារមូលហេតុនេះហើយ ទើបប្រទេសជាច្រើនបានដាក់ផែនការកាត់បន្ថយខ្សែស្រឡាយផ្លុះកញ្ចក់ ដោយកាត់បន្ថយការបញ្ចេញខ្សែស្រឡាយកាបូនឌីអុកស៊ីតទៅក្នុងបរិយាកាស។ ខាងក្រោមនេះ ជាខ្សែកោងបង្ហាញពីកំណើនបរិមាណខ្សែស្រឡាយកាបូនឌីអុកស៊ីតក្នុងបរិយាកាសពីឆ្នាំ១៩៦០ ដល់ឆ្នាំ២០១០។



25% ក្នុងរយៈពេល 200 ឆ្នាំ ។ កំណើននេះបណ្តាលមកពីចំហេះឥន្ធនៈដូចជា ប្រេង ឧស្ម័ន និងធុរ្យងថ្ម ដែលយើងប្រើប្រាស់បង្កើតជាស្រទាប់ឧស្ម័នកាបូនឌីអុកស៊ីតក្នុងលំហដែលឱ្យផលជាផ្ទះកញ្ចក់ ។ ដើម្បីកាត់បន្ថយផលនៃផ្ទះកញ្ចក់យើងត្រូវបន្ថយការប្រើប្រាស់ប្រេង ឧស្ម័ន និងធុរ្យងថ្មដោយស្វែងរកប្រភពថាមពលផ្សេងទៀតមកជំនួសវិញ ។

ភីមីខ្យា ជំពូកទី ២ មេរៀនទី ១

គ. បម្រើបម្រាស់ឧស្ម័នកាបូនឌីអុកស៊ីត


ឧស្ម័នកាបូនឌីអុកស៊ីត មានប្រតិកម្មជាមួយទឹកបង្កើតជាអាស៊ីតខ្សោយហៅថា "អាស៊ីតកាបូនិច" ។ ឧស្ម័នកាបូនឌីអុកស៊ីតអាចរលាយបានច្រើនក្នុងទឹកនៅសម្ពាធខ្ពស់ ។ ទឹកក្រូច ជាសូលុយស្យុងនៃកាបូនឌីអុកស៊ីត ។ ពេលគេបើកដបប្លង់ប៉ុងភេសជ្ជៈខ្លះ សម្ពាធនៅក្នុងដបប្លង់ប៉ុងថយចុះធ្វើឱ្យឧស្ម័នកាបូនឌីអុកស៊ីតភាយចេញពីសូលុយស្យុងបណ្តាលឱ្យមានពពុះឧស្ម័នក្នុងភេសជ្ជៈនោះ ។ ឧស្ម័នកាបូនឌីអុកស៊ីតជាឧស្ម័នធូន វាមិននេះឬមិនទ្រទ្រង់ចំហេះទេ ។ គេប្រើវាសម្រាប់ពន្លត់អគ្គិភ័យ ។



រូបទី ៦ : ដបពន្លត់អគ្គិភ័យ

៥. កាបូនណាត

អំបិលរបស់អាស៊ីតកាបូនិចហៅថា "កាបូណាត" ។ កាបូណាតភាគច្រើនមិនរលាយក្នុងទឹកទេ ។ អំបិលកាបូណាតរបស់លោហៈអាស់កាឡុំដូចជា សូដ្យូម Na និងប៉ូតាស្យូម K រលាយក្នុងទឹក ។ កាបូណាតភាគច្រើនពេលដុតកម្ដៅខ្លាំងវាបំបែកទៅជាអុកស៊ីតលោហៈនិងកាបូនឌីអុកស៊ីត ។



តារាងទី 1 : លក្ខណៈរបស់កាបូណាតមួយចំនួន

ឈ្មោះ	រូបមន្ត	ពណ៌	កម្រិតរលាយក្នុងទឹក
- កាល់ស្យូមកាបូណាត	CaCO ₃	ស	មិនរលាយ
- ទង់ដែង II កាបូណាត	CuCO ₃	បៃតង	មិនរលាយ
- សូដ្យូមកាបូណាត	Na ₂ CO ₃	ស	រលាយ

កាបូណាត មានអំពើជាមួយអាស៊ីតឱ្យផលជា កាបូនឌីអុកស៊ីត ទឹក និងសូលុយស្យុងអំបិល ។
 សមីការប្រតិកម្ម : $CuCO_3(s) + 2HCl(aq) \longrightarrow CuCl_2(aq) + CO_2(g) + H_2O(l)$
 ប្រតិកម្មនេះប្រើសម្រាប់ធ្វើតែសកាបូណាត ។



វត្ថុបំណង

--ពណ៌នាពីលក្ខណៈរបស់សមាសធាតុកាបូណាត

សកម្មភាពបង្រៀន និងរៀន



សំណួរ

- តើសមាសធាតុកាបូណាតជាអ្វី?
- តើសមាសធាតុកាបូណាតមានលក្ខណៈយ៉ាងដូចម្តេច?
- តើសមាសធាតុកាបូណាតមាននៅកន្លែងណាខ្លះក្នុងធម្មជាតិ?



- សិស្សធ្វើពិសោធន៍តាមក្រុម៖

- (១). ប្រតិកម្មបំបែក CaCO₃ ដោយកម្ដៅ
- (២). ប្រតិកម្មរវាង CaCO₃ និងអាស៊ីត
- សិស្សបង្ហាញលទ្ធផលរបស់គេនិងសរសេរសមីការតាងប្រតិកម្មគីមី ។
- សិស្សអានសៀវភៅសិក្សាគោលនៅចំណុចទី៦ ទំព័រ 117 រូបពិភាក្សា និងប្រាប់ពីប្រភពសមាសធាតុកាបូណាតនៅក្នុងធម្មជាតិ ។
- គ្រូបូកសរុប និងពន្យល់បន្ថែមនូវចំណុចខ្លះខាត ។



ពិសោធន៍

- (១). ប្រតិកម្មបំបែក CaCO₃ ដោយកម្ដៅ៖ ដាក់កម្ទេចសំបកលៀសប្រហែលមួយកូនស្លាបព្រាចូលក្នុងបំពង់សាកបិទឆ្នុកដែលមានភ្ជាប់ទុយោបង្ហូរឧស្ម័នចូលក្នុងបំពង់សាកមួយទៀតដែលមានផ្ទុកទឹកកំបោរថ្លា ។ ដុតកម្ដៅបំពង់សាកដែលមានផ្ទុកសំបកលៀស និងសង្កេតមើលបំពង់សាកដែលផ្ទុកទឹកកំបោរថ្លា ។ ទឹកកំបោរថ្លានឹងប្រែជាល្អក់ ។
- សមីការតាងប្រតិកម្មបំបែក $CaCO_3(s) \rightleftharpoons CaO(s) + CO_2(g)$
- សមីការតាងប្រតិកម្មទឹកកំបោរថ្លាប្រែជាល្អក់៖ $Ca(OH)_2(aq) + CO_2(g) \rightarrow CaCO_3(s) + H_2O(l)$
- (២). ប្រតិកម្មរវាង CaCO₃(s) ជាមួយអាស៊ីត៖ ដាក់កម្ទេចសំបកលៀសប្រហែលមួយកូនស្លាបព្រាចូលក្នុងបំពង់សាក ចាក់សូលុយស្យុងអាស៊ីតក្លរីទ្រីច (ទឹកសាប៊ូលាងបង្គន់) បិទឆ្នុកដែលមានភ្ជាប់ទុយោបង្ហូរឧស្ម័នចូលក្នុងបំពង់សាកមួយទៀតដែលមានផ្ទុកទឹកកំបោរថ្លា រួចសង្កេត ។ ប្រតិកម្មបង្កើតពពុះឧស្ម័ន និងទឹកកំបោរថ្លានឹងប្រែជាល្អក់ ។
- សមីការតាងប្រតិកម្ម៖ $CaCO_3(s) + 2HCl(aq) \rightarrow CaCl_2(aq) + CO_2(g) + H_2O(l)$



វត្តមាន

- ពន្យល់ពីលក្ខណៈ និងទង្វើកំបោររស់ និងកំបោរងាប់ សង្ខេប និងឆ្លើយសំណួរមេរៀន។

សកម្មភាពចម្រៀន និងរៀន



សំណួរ

- តើអ្វីជាកំបោររស់? អ្វីជាកំបោរងាប់?
- តើគេផលិតកំបោររស់ និងកំបោរងាប់យ៉ាងដូចម្តេច? គេប្រើសម្រាប់ធ្វើអ្វីខ្លះ?




សិស្សធ្វើការជាក្រុមដើម្បីពិភាក្សា និងឆ្លើយសំណួរខាងលើ។ សិស្សអាចប្រើប្រាស់សៀវភៅសិក្សាគោលដើម្បីរកចម្លើយនៃសំណួរទាំងនេះ។

- សិស្សបង្ហាញចម្លើយរបស់គេ ដោយមានសរសេរសមីការតាងប្រតិកម្មបញ្ជាក់ផង។

- គ្រូសំយោគលទ្ធផលរបស់សិស្ស និងពន្យល់បន្ថែមនៅចំណុចខ្លះខាត។

6. កាល់ស្យូមកាបូណាត

កាបូនមាននៅក្នុងថ្មក្រាមសណ្ឋានជាកាបូណាតដែលភាគច្រើន គឺកាល់ស្យូមកាបូណាត $CaCO_3$ ។ ឌីស ថ្មម៉ាប និងថ្មកំបោរជាទម្រង់ផ្សេងៗគ្នានៃកាល់ស្យូមកាបូណាត។ ឌីសជាម្សៅរឹង(មិនមែនឌីសក្តារខៀនទេ វាជាកាល់ស្យូមស៊ុលផាត)។ ថ្មម៉ាបរឹងហើយស្អាត គេប្រើសម្រាប់ធ្វើរូបបដិមា និងវិមានធំៗ។ គេប្រើថ្មម៉ាបសម្រាប់ធ្វើក្រាប៊ូផ្នែកខាងក្រៅអគារធំៗនិងបិទតួអគារ។ ថ្មកំបោរ ជាវត្ថុធាតុដើមសម្រាប់ផុតនៅក្នុងលោក។ វាជាវត្ថុធាតុដើមមានតម្លៃថោកនិងបានពីប្រតិកម្មគីមី។




រូបទី ៧ : អគារធ្វើពីបេតុងនិងថ្មម៉ាប

គេប្រើថ្មកំបោរច្រើនបំផុតនៅក្នុងឧស្សាហកម្មស៊ីម៉ង់ត៍និងបេតុងក្នុងសំណង់។


7. ទង្វើកំបោររស់និងកំបោរងាប់

បើគេដុតកម្តៅកាល់ស្យូមកាបូណាតនៅសីតុណ្ហភាពខ្ពស់ វាបំបែកទៅជាកាល់ស្យូមអុកស៊ីត និងកាបូនឌីអុកស៊ីត :



កាល់ស្យូមអុកស៊ីត (CaO) ហៅថា "កំបោររស់"។ កំបោររស់ភាគច្រើនបានមកពីការដុតកម្តៅថ្មកំបោរក្នុងឡ (រូបទី ៨) ។

ក្នុងឧស្សាហកម្មគេអនុវត្តប្រតិកម្មខាងលើនេះ ដោយដុតថ្មកំបោរឱ្យទៅជាកំបោររស់។ ឡដុតកម្តៅសម័យទំនើបរូបទី ៨ (ក) មានរាងជាបំពង់ កម្ពស់ពី 10 ទៅ 12 ម៉ែត្រ។ ធាតុនេះដែលនិយមប្រើគឺ ធ្យូងថ្មដែលចាក់តាមផ្នែកខាងលើនៃឡជាមួយនិងថ្ម



រូបទី ៨ : ឡដុតកំបោរ


កំបោរហើយមានឧស្ម័នក្នុងឡនេះហើរចេញតាមបំពង់បង្ហូរ។ នៅផ្នែកខាងក្រោមគេបញ្ចូលខ្យល់ទៅក្នុងឡ ដើម្បីឱ្យធ្យូងថ្មនេះបាន។ កំបោររស់ដែលកកើតធ្លាក់ចុះតាមធាតុឡមកក្រោម។ កាល់ស្យូមអុកស៊ីត(កំបោររស់)មានប្រតិកម្មជាមួយទឹកបានជាកាល់ស្យូមអ៊ីដ្រកស៊ីត(កំបោរងាប់)។



ចំណេះដឹងបន្ថែម

កាល់ស្យូមអុកស៊ីត (CaO), ឬហៅថា កំបោររស់ កើតពីប្រតិកម្មបំបែកថ្មកំបោរ, ($CaCO_3$) នៅសីតុណ្ហភាពលើសពី $825^{\circ}C$ ។ លំនាំនេះគេហៅថា ការដុតកំបោរ។ កំបោររស់ជាសារធាតុសំខាន់សម្រាប់ផលិតស៊ីម៉ង់ត៍។ កំបោរងាប់($Ca(OH)_2$) ដែលកើតពីកំបោររស់ប្រតិកម្មជាមួយទឹក ត្រូវបានគេប្រើជាភ្នាក់ងារសម្អាតទឹកកខ្វក់ ឬក្នុងលំនាំផលិតទឹកស្អាត និងប្រើសម្រាប់បន្សាបដីកសិកម្មដែលមានជាតិអាស៊ីត។

គីមីវិទ្យា ជំពូកទី ២ មេរៀនទី ១



កំបោររស់ ឬកំបោរងាប់គឺជាបាស។ វាមានតម្លៃថោក គេតែងប្រើប្រាស់វាដើម្បីបន្លាបជាតិអាស៊ីតដែលមិនត្រូវការក្នុងរោងចក្រនិងនៅក្នុងកសិកម្ម។

មេរៀនសង្ខេប

- កាបូនបឺតក្នុងសណ្ឋានវិសមរូបពីរយ៉ាង គឺក្រាភីតនិងពេជ្រ។
- អុកស៊ីតនៃកាបូនមានពីរប្រភេទគឺ កាបូនម៉ូណូអុកស៊ីត(CO) និងកាបូនឌីអុកស៊ីត(CO₂) ។
- ឧស្ម័នកាបូនឌីអុកស៊ីតមិនទ្រទ្រង់ចំហេះទេ គេប្រើវានៅក្នុងភេសជ្ជៈនិងពន្លត់អគ្គិភ័យ។
- កាបូនមាននៅក្នុងថ្មក្រោមទម្រង់ជាកាបូណាត ភាគច្រើនគឺ កាល់ស្យូមកាបូណាត។

សំណួរនិងលំហាត់

1. តើកាបូនបឺតក្នុងទម្រង់ថ្មធានយ៉ាង ? គឺអ្វីខ្លះ ?
2. តើអុកស៊ីតរបស់កាបូនមានអ្វីខ្លះ ?
3. តើពេជ្រនិងក្រាភីតជាអ្វី ?

<input type="checkbox"/> ក. អ៊ីសូមែ	<input type="checkbox"/> ខ. សណ្ឋានវិសមរូប
<input type="checkbox"/> គ. សមាសធាតុ	<input type="checkbox"/> ឃ. អ៊ីសូតូប
4. កំបោររស់បានមកពីថ្មកំបោរ :

<input type="checkbox"/> ក. ដោយដុតកម្ដៅយ៉ាងខ្លាំង	<input type="checkbox"/> ខ. ឱ្យមានប្រតិកម្មជាមួយកាបូនឌីអុកស៊ីត
<input type="checkbox"/> គ. ដោយដាក់ទឹក	<input type="checkbox"/> ឃ. ដោយបន្ថែមអាស៊ីតក្លរីន
5. ចូរសរសេរសមីការទង្វើកំបោររស់ពីថ្មកំបោរ។
6. តើកាបូនម៉ូណូអុកស៊ីតកើតមកពីអ្វី ?
7. តើគេធ្វើដូចម្តេច ដើម្បីរកអត្តសញ្ញាណឧស្ម័នកាបូនឌីអុកស៊ីត ?
8. តើហេតុអ្វីបានជាគេប្រើក្រាភីតធ្វើជាបណ្តូលខ្មៅដែ ?



វត្ថុបំណង

ពង្រឹងចំណេះដឹងសិស្សលើខ្លឹមសារដែលសិស្សបានរៀន តាមរយៈការសង្ខេបមេរៀន និងឆ្លើយសំណួរនៅក្នុងសៀវភៅសិក្សាគាល។



គ្រូឱ្យសិស្សរៀនឡើងវិញនូវអ្វីដែលពួកគេបានរៀន និងឱ្យសិស្សឆ្លើយសំណួរមេរៀន។




ចម្លើយសំណួរ និងលំហាត់

1. កាបូនស្ថិតនៅក្នុងទម្រង់ពីរយ៉ាងគឺ ពេជ្រនិងក្រាភីត។
2. អុកស៊ីតរបស់កាបូនមានពីរប្រភេទគឺ កាបូនម៉ូណូអុកស៊ីត និងកាបូនឌីអុកស៊ីត។
3. ខ. សណ្ឋានវិសមរូប
4. ក. ដោយដុតកម្ដៅយ៉ាងខ្លាំង
5. សមីការទង្វើកំបោររស់ពីថ្មកំបោរ $CaCO_3(s) \rightarrow CaO(s) + CO_2(g)$
6. កាបូនម៉ូណូអុកស៊ីតកើតពីចំហេះមិនសព្វនៃកាបូន (ឧ៖អុកស៊ីសែន)។

7. គេអាចធ្វើអត្តសញ្ញាណកម្មកាបូនឌីអុកស៊ីតដោយឱ្យវាឆ្លងកាត់ទឹកកំបោរថ្លា។ វាធ្វើឱ្យទឹកកំបោរថ្លាប្រែជាល្អក់។
8. គេប្រើក្រាភីតធ្វើជាបណ្តូលខ្មៅដែ ព្រោះវាជុយ ហើយនៅពេលគេសរសេរលើក្រដាស វាអាចជាប់បង្កើតជាស្នាមគំនូសនៅលើក្រដាសបាន។

ចំណេះដឹង និងសកម្មភាពបន្ថែម

សណ្ឋានវិសមរូប (Allotrope) មានន័យថាជាភារកិច្ចមួយប្រភេទអាចបង្កើតបានជាទម្រង់រូបរាងខុសៗគ្នា។ នៅក្នុងមេរៀននេះ គេលើកយកសណ្ឋានវិសមរូបតែពីរបស់កាបូនមកសិក្សា ព្រោះវាងាយ និងជួបប្រទះញឹកញាប់ក្នុងជីវភាពប្រចាំថ្ងៃ។ តាមពិត កាបូនមានសណ្ឋានវិសមរូបផ្សេងៗទៀត ដូចជា ពុល័រែន (Fullerenes) បំពង់ណាណូ។ល។ ខាងក្រោមជាទម្រង់វិសមរូបផ្សេងៗទាំងនោះ៖



- a. ពេជ្រ (Diamond)
- b. ក្រាភីត (Graphite)
- c. ឡុងស្តាឡេអ៊ីត (Lonsdaleite)
- d-f. ពុល័រែន (Fullerenes)
- g. អាម៉ូរ៉ូស (Amorphous)
- h. បំពង់ណាណូ (Nano tube)

កាបូនមានតួនាទីយ៉ាងសំខាន់នៅក្នុងធម្មជាតិ។ កាបូននៅក្នុងឥន្ធនៈផូស៊ីលត្រូវបានរងអុកស៊ីតកម្មទៅជាឧស្ម័នកាបូនឌីអុកស៊ីត ហើយដែលត្រូវបានប្រើប្រាស់បន្តក្នុងដំណើរស្នើសំយោគរបស់រុក្ខជាតិបែតងបង្កជាសមាសធាតុសរីរាង្គវិញ។ តាម រយៈលំនាំដំណកដង្ហើម សមាសធាតុសរីរាង្គរងអុកស៊ីតកម្មបង្កើតបានជាឧស្ម័នកាបូនឌីអុកស៊ីតវិញដែរ។ ក្នុងជីវភាពប្រចាំថ្ងៃ យើងប្រើប្រាស់កាបូនជាញឹកញាប់ដូចជាផ្សេង បណ្ណាលខ្មៅដៃ បណ្ណាលថ្មពិល។ល។ ផ្សេងទៀតឥន្ធនៈផូស៊ីសដែលស្ទើរតែបង្កឡើងដោយកាបូនសុទ្ធ ហើយដែលគេប្រើប្រាស់វានៅក្នុងឧស្សាហកម្មស្នូដៃក។ ពេជ្រធម្មជាតិត្រូវបានគេប្រើជាគ្រឿងអលង្ការ ចំណែកឯពេជ្រសំយោគត្រូវបានគេប្រើវាជាសម្ភារសម្រាប់ខាត់សម្អាត រំលីង ឬកាត់ (ឧ.កញ្ចក់)។

កាបូនឌីអុកស៊ីតក៏មានសារៈសំខាន់ផងដែរសម្រាប់បរិស្ថានយើងតាមរយៈផលផ្ទះកញ្ចក់ ដែលរក្សាឱ្យមានកម្ដៅល្មមនៅលើផែនដី សមស្របសម្រាប់សត្វ និងរុក្ខជាតិ។ លើសពីនេះ វាក៏ជាសារធាតុចម្បងដែលគេប្រើសម្រាប់ពន្លត់អគ្គីភ័យ។

នៅក្នុងវិស័យកសិកម្ម ទាំងកំបោររស់ និងកំបោរងាប់ត្រូវបានគេប្រើដើម្បីបន្សាបជាតិអាស៊ីតក្នុងដី។ ចំណែកឯថ្នាំកំបោរ (កាល់ស្យូមកាបូណាត) គឺជាសារធាតុបង្កយ៉ាងសំខាន់នៃស៊ីម៉ងត់ (បេតុង)។

ថ្មម៉ាប និងថ្នាំកំបោរដែលគេប្រើសម្រាប់ការសាងសង់បង្អួចពីកាល់ស្យូមកាបូណាត។ វាក៏ជាវត្ថុធាតុដើមសម្រាប់ធ្វើស៊ីម៉ងត់ដោយគេយកវាទៅដុតជាមួយនឹងដីក្នុងឡបង្កើតជាល្បាយកាល់ស្យូមស៊ីលីកាត ($CaSiO_2$) និងកាល់ស្យូមអាលុយមីណាត ($Ca(AlO_2)_2$)។ ផលិតផលដែលទទួលបានត្រូវបានគេយកទៅកិនជាម្សៅម៉ត់បានជាស៊ីម៉ងត់។

ការប្រើប្រាស់សម្ភារឧបទេសរបស់ SEAL / VVOB

គ្មានសម្ភារឧបទេស SEAL / VVOB ក្នុងមេរៀននេះទេ។

សំណួរខ្លឹមសម្រាប់មេរៀន កាបូន

គ្រូអាចប្រើប្រាស់សំណួរនិងលំហាត់ខាងក្រោមនេះទាំងអស់ ឬមួយចំនួន នៅក្នុងវិញ្ញាសាប្រឡងប្រចាំខែ ឬប្រឡងឆមាស ដើម្បីធ្វើការវាយតម្លៃការយល់ដឹងរបស់សិស្សលើមេរៀន កាបូន។

រយៈពេល៖ ១ម៉ោង ពិន្ទុសរុប៖ 50 ពិន្ទុ

១. តើពេជ្រ និងក្រាភីតមានលក្ខណៈរូបខុសគ្នាយ៉ាងដូចម្តេចខ្លះ? ចូរប្រៀបធៀបដោយបំពេញតារាងខាងក្រោម៖ (12 ពិន្ទុ)

លក្ខណៈរូប	ពេជ្រ	ក្រាភីត
ពណ៌		
រូបរាង		
ការចម្លងចរន្តអគ្គិសនី		

២. ចូរពណ៌នាលំនាំផលិត និងបម្រើបម្រាស់កំបោររស់ និងកំបោរងាប់។ (18 ពិន្ទុ)

៣. ចូរសរសេរសមីការតាងប្រតិកម្មគីមីខាងក្រោម៖ (20 ពិន្ទុ)

- ក. ដុតកម្តៅម្សៅពណ៌បៃតងនៃទងដែងកាបូណាត ($CuCO_3$) បង្កើតបានជាអង្គធាតុរឹងពណ៌ខ្មៅ និងឧស្ម័នភាយ
- ខ. គេបន្ថែមម្សៅកាបូនចូលទៅក្នុងលទ្ធផលអង្គធាតុរឹងខ្មៅខាងលើ (សំណួរ ក.) រួចបន្តដុតកម្តៅ គេទទួលបានលោហៈពណ៌ក្រហម និងមានបំភាយឧស្ម័ន។
- គ. គេឱ្យឧស្ម័នកាបូនឌីអុកស៊ីតឆ្លងកាត់ទឹកកំបោរថ្លា គេសង្កេតឃើញទឹកកំបោរថ្លាប្រែជាល្អក់
- ឃ. បើគេបន្តឱ្យឧស្ម័នកាបូនឌីអុកស៊ីតបំភាយឆ្លងកាត់ទឹកកំបោរដែលល្អក់ខាងលើ (ក្នុងសំណួរ គ.) គេសង្កេតឃើញទឹកកំបោរដែលល្អក់នោះប្រែជាថ្លាវិញ។

ចង្ហើយ ការដាក់ពិន្ទុ និងលក្ខណៈវិនិច្ឆ័យការសម្រេចបានរបស់សិស្ស

១. ប្រៀបធៀបលក្ខណៈរូបរបស់ពេជ្រ និងក្រាភីត៖ (12 ពិន្ទុ)

លក្ខណៈរូប	ពេជ្រ	ក្រាភីត
ពណ៌	គ្មានពណ៌	ប្រផេះក្រមៅ
រឹង	រឹង	ធូលី
ការចម្លងចរន្តអគ្គិសនី	មិនចម្លង	ចម្លងបានល្អ

(2 ពិន្ទុ x 6 = 12ពិន្ទុ)

ការដាក់ពិន្ទុ៖ 2 ពិន្ទុ = សិស្សឆ្លើយបានត្រឹមត្រូវមួយ
 12 ពិន្ទុ = សិស្សឆ្លើយបានត្រឹមត្រូវទាំង៦ចំណុច
 0 ពិន្ទុ = សិស្សឆ្លើយមិនបានត្រឹមត្រូវ

២. លំនាំផលិត និងបម្រើបម្រាស់កំបោររស់ និងកំបោរងាប់ (18 ពិន្ទុ)

- កំបោររស់៖ ត្រូវបានគេផលិតដោយដុតបំបែកថ្មកំបោរ។ កំបោររស់ត្រូវបានគេប្រើជាសារធាតុបង្កសំខាន់ក្នុងស៊ីម៉ង់ត៍ និងជាសារធាតុដើមសម្រាប់ផលិតកំបោរងាប់។
- កំបោរងាប់៖ ត្រូវបានគេផលិតដោយបន្ថែមទឹកទៅលើកំបោររស់។ កំបោរងាប់ត្រូវបានគេប្រើក្នុងមុខងារជាច្រើនដូចជា ជាភ្នាក់ងារអត្តសញ្ញាណកម្មខ្សែស្នូលកាបូនឌីអុកស៊ីត ភ្នាក់ងារបង្កើតកករនៅក្នុងលំនាំផលិតទឹកស្អាត និងជាភ្នាក់ងារបន្សាបជាតិអាស៊ីតក្នុងដីសម្រាប់កសិកម្ម។

(9ពិន្ទុ x 2 = 18ពិន្ទុ)

ការដាក់ពិន្ទុ៖ 9 ពិន្ទុ = សិស្សឆ្លើយបានត្រឹមត្រូវបាន១ចំណុច
 18 ពិន្ទុ = សិស្សឆ្លើយបានត្រឹមត្រូវបានទាំង២ចំណុច
 0 ពិន្ទុ = សិស្សឆ្លើយមិនបានត្រឹមត្រូវ

៣. សមីការតាងប្រតិកម្មគីមី៖ (20 ពិន្ទុ)

- ក. $CuCO_3(s) \rightarrow CuO(s) + CO_2(g)$
- ខ. $2CuO(s) + C(s) \rightarrow 2Cu(s) + CO_2(g)$
- គ. $Ca(OH)_2(aq) + CO_2(g) \rightarrow CaCO_3(s) + H_2O(l)$
- ឃ. $CO_2(g) + CaCO_3(s) + H_2O(l) \rightarrow Ca(HCO_3)_2(aq)$

(5ពិន្ទុ x 4 = 20ពិន្ទុ)

ការដាក់ពិន្ទុ៖ 5 ពិន្ទុ = សិស្សឆ្លើយបានត្រឹមត្រូវបាន១សមីការគីមី
 20 ពិន្ទុ = សិស្សឆ្លើយបានត្រឹមត្រូវបានទាំង៤សមីការគីមី
 0 ពិន្ទុ = សិស្សឆ្លើយមិនត្រឹមត្រូវទាំងអស់

លក្ខណៈវិនិច្ឆ័យការសម្រេចបានរបស់សិស្ស

ពិន្ទុ	លក្ខណៈវិនិច្ឆ័យនិងការផ្តល់យោបល់ចំពោះគ្រូបង្រៀន
0 - 13	សិស្សនៅមិនទាន់មានចំណេះដឹងមូលដ្ឋានគ្រប់គ្រាន់នៅឡើយ ដូច្នេះគ្រូត្រូវពន្យល់សិស្សពីមូលដ្ឋានគ្រឹះនៃមេរៀននេះឡើងវិញ។
14 - 25	សិស្សមានចំណេះដឹងមូលដ្ឋានគ្រប់គ្រាន់ ប៉ុន្តែនៅមិនទាន់យល់ច្បាស់ពីខ្លឹមសារមេរៀននៅឡើយទេ។ គ្រូត្រូវជួយបំផុសឱ្យសិស្សសិក្សាលេប្បងយល់បន្ថែមទៀតអំពីកាបូន និងលក្ខណៈរបស់វា។
26-35	សិស្សមានចំណេះដឹងមូលដ្ឋានគ្រប់គ្រាន់ និងបានយល់នូវខ្លឹមសារមេរៀនកម្រិតមធ្យម ដូច្នេះពួកគេត្រូវការចាំបាច់សិក្សាលេប្បងយល់ឱ្យបានច្រើនជាងនេះទៀត។
36- 50	សិស្សបានយល់ច្បាស់ណាស់អំពីខ្លឹមសារមេរៀន។